

بِسْمِ اللَّهِ الرَّحْمَنِ الرَّحِيمِ

تَعَاوَنُوا عَلَى الْبِرِّ وَالتَّقْوَىٰ وَلَا تَعَاوَنُوا عَلَى الْإِثْمِ وَالْعُدْوَانِ (القرآن)  
نیکی اور تقویٰ کے کاموں میں ایک دوسرے کی مدد کرو، اور گناہ اور نافرمانی کے  
کاموں میں ایک دوسرے کی مدد نہ کرو۔

تعارف و خدمات  
انجمن اصلاح معاشرہ  
ابراہیم پور، ضلع اعظم گڑھ

از قلم  
مولانا حبیب الرحمن الاعظمی ابراہیم پوری  
فاضل دارالعلوم دیوبند

المشتہر  
قاری حنظلہ توحید اعظمی ابراہیم پوری  
(Hanzala International Printers)

Mob:6393173866

انجمن اصلاح معاشرہ کا پیغام

يَا أَيُّهَا الَّذِينَ آمَنُوا اتَّقُوا أَنْفُسَكُمْ وَأَهْلِيكُمْ نَارًا (القرآن)  
اے ایمان والو! اپنے آپ کو اور اپنے گھر والوں کو جہنم کی آگ سے بچاؤ!

سرپرست انجمن  
مفکر ملت  
حضرت مولانا محفوظ الرحمن صاحب کربئی قاسمی ابراہیم پوری

بانی و صدر انجمن  
داعی سنت  
حضرت مولانا حبیب الرحمن صاحب قاسمی ابراہیم پوری

جنرل سکریٹری  
جناب ماسٹر قاری شمس الاسلام صاحب اعظمی ابراہیم پوری

بِسْمِ اللّٰهِ الرَّحْمٰنِ الرَّحِیْمِ

## تعارف و خدمات انجمن اصلاح معاشرہ، ابراہیم پور

نحمدہ و نصلی علیٰ رسولہ الکریم، اما بعد

برادران اسلام و ہمدردان ملت:

عصر حاضر میں مسلمانوں کی روز بروز، دین سے بڑھتی ہوئی دوری، احکام الہیہ سے غفلت، شعار اسلام سے لاپرواہی اور فرائض و حقوق سے بے اعتنائی، نیز چھوٹے بڑے طرح طرح کے گناہوں میں انہماک اور نوجوان نسل کا بہت تیزی سے مغربی اثرات کو قبول کرنا، اور برائیوں میں شب و روز محو و مست رہنا، نیز عورتوں اور نوجوان لڑکیوں میں بے پردگی اور بے حیائی کا سیلاب، فیشن کے نام پر عریانی کی و باء، الغرض پورے مسلم معاشرے میں یہ اور اس طرح کی بہت ساری خرافات اور برائیاں عام ہیں، اور پورے مسلم معاشرے کو تباہ و برباد کر رہی ہیں۔

گناہوں کی کثرت نے مسلم معاشرے کو اندر سے بالکل کھوکھلا کر دیا ہے، اور بہت سے لوگ دینی تعلیم سے ناواقفیت کی بنا پر کلمہ نماز اور قرآن و سنت سے محروم ہیں، اور بس نام کے مسلمان باقی رہ گئے ہیں حتیٰ کہ بہت سے گھرانے

اور افراد ایسے بھی ہیں، جن کو نہ کلمہ صحیح ڈھنگ سے آتا ہے اور نہ کلمہ کا معنی اور مطلب پتہ ہے، وہ اسلام کی بنیادی چیزوں سے بھی ناواقف ہیں۔

ادھر دہر دہر جدید کی نئی نئی ایجادات نے نوجوان نسل کو دین اور قرآن سے مزید دور کر کے ان کو ہلاکت کی انتہاء تک پہنچا دیا ہے، اور نوجوان لڑکے لڑکیاں اپنے شب و روز گناہوں اور عیاشیوں اور اللہ و رسول کی نافرمانیوں میں بسر کر رہے ہیں، اور گھر کے بڑے بزرگ، ماں باپ اپنے بچوں کی اسلامی تعلیم و تربیت سے ایسے غافل ہیں کہ انھیں ہوش ہی نہیں کہ ہماری اولاد، دن کے اجالوں اور رات کی تاریکیوں میں کیا کچھ کر رہی ہے۔

صورت حال مجموعی طور پر انتہائی خطرناک ہے، اور اللہ کے عذاب کو دعوت دینے والے اعمال دن رات بڑھتے جا رہے ہیں، ایسے حالات میں اگر اہل ایمان، جن کو اللہ نے دینی بصیرت سے نوازا ہے، اور جو قوم و ملت کے ہمدرد کہے جاتے ہیں، اگر یہ لوگ اپنی دینی و ملی بیداری کا ثبوت پیش کرتے ہوئے میدانِ عمل میں سرگرم نہ ہوتے، تو مستقبل مزید تاریک ہو سکتا ہے، اور پھر معاشرہ میں گناہوں اور برائیوں کے وہ طوفان اٹھیں گے جن کا روکنا ہمارے لئے انتہائی مشکل ہوگا۔

ان ہی حالات اور موجودہ بگڑی ہوئی صورت حال کے پیش نظر، قوم و ملت کے چند ہی خواہ بزرگوں، نوجوانوں اور علاقہ کے دردمند علمائے کرام و فضلاء نے دیوبند کی تحریک مسلسل اور جہد پیہم کے نتیجہ میں ۲۳۰۰ مطالبہ ۲۰۱۰ء میں انجمن اصلاح معاشرہ ابراہیم پور کا قیام عمل میں آیا۔

جس کا بنیادی مقصد اصلاح عقائد و اصلاح اعمال کے ساتھ سماج میں پھیلی ان تمام برائیوں کا سدباب کرنا بھی ہے، جو مسلم معاشرہ کو دیمک کی طرح

چاٹ رہی ہیں، اور ایمان کی روح کو کمزور کر رہی ہیں۔

الحمد للہ انجمن اصلاح معاشرہ ابراہیم پور اپنے قیام کے روزِ اول سے ہی حتی الوسع، امر بالمعروف و نہی عن المنکر کا فریضہ انجام دے رہی ہے، اور عوام تک دینی و اصلاحی باتوں اور شرعی مسائل کو تقریر و تحریر کے ذریعہ پہنچانے اور معاشرہ کو سدھارنے اور سنوارنے کی کوشش کر رہی ہے۔

ویسے تو انجمن اصلاح معاشرہ کے مقامی سطح پر جلسے اور دینی پروگرام ہوتے رہتے ہیں، جن میں پہلا جلسہ، جلسہ اصلاح معاشرہ کے عنوان سے مورخہ ۲۲ جون ۲۰۱۸ء مطابق ۷ روال ۱۴۳۹ھ بروز جمعہ بعد نمازِ عشاء دھن محلہ ابراہیم پور میں ہوا تھا، جس میں نمونہ سلف حضرت مولانا مفتی محمد امین صاحب مبارکپوری انتاذ حدیث جامعہ عربیہ احیاء العلوم مبارک پور، اور متکلم اسلام حضرت مولانا شا کر عمیر معروفی انتاذ حدیث جامعہ عربیہ احیاء العلوم مبارک پور کے علمی و اصلاحی پر مغز بیان ہوئے تھے، یہ عظیم جلسہ، اصلاح معاشرہ کے ساتھ استقبالِ فضلاء دارالعلوم دیوبند کے عنوان پر بھی ہوا تھا، جس میں خطبہ صدارت پیش کرتے ہوئے سرپرست انجمن، مفکر ملت حضرت مولانا محفوظ الرحمن کریمی قاسمی نے بہت ہی دل نشیں انداز میں دارالعلوم دیوبند کی عظمت وغیرہ سے متعلق تفصیلی گفتگو کی، اور فضلاء دیوبند کی خدمات اور ذمہ داریوں پر بھی روشنی ڈالی۔

اس جلسہ میں ابراہیم پور اور قرب و جوار کے بہت سارے علماء کرام اور عوام شریک ہوئے تھے، اور جلسہ کو کامیابی سے ہم کنار کیا تھا۔

انجمن اصلاح معاشرہ ابراہیم پور کے زیر اہتمام دوسرا جلسہ، اصلاح معاشرہ کے عنوان سے ہی جامع مسجد دھن محلہ ابراہیم پور میں ۱۳ جولائی ۲۰۱۸ء کو منعقد ہوا، جس میں نمونہ سلف مولانا مفتی محمد امین صاحب مبارکپوری انتاذ

حدیث جامعہ عربیہ احیاء العلوم مبارک پور، اور حامی سنت مولانا مفتی وحی الرحمن صاحب قاسمی محمد آبادی انتاذ حدیث جامعہ الزاهدات جامعہ نگر اتراری خیر آباد کے بیانات سے عوام و خواص مستفید ہوئے تھے، یہ جلسہ محلہ کے چھوٹے بچوں کی تحریک پر ہوا تھا، اور بحمد اللہ یہ بھی کامیاب رہا۔

ان کے علاوہ پچھلے کئی سالوں سے وقتاً فوقتاً ہر دو چار ماہ میں خواتین کا اجلاس بھی منعقد ہوتا رہا ہے، جس میں پاس پڑوس کی عورتیں دینی جذبہ اور حوصلہ مندی کے ساتھ شریک ہوتی رہی ہیں، اور اہل علم کی گراں قدر باتوں اور نصیحتوں سے اپنی زندگی کو سنوارنے کی کوشش کرتی ہیں۔

نیز جامع مسجد دھن محلہ ابراہیم پور میں ہر ہفتے ہونے والا دینی و اصلاحی بیان بھی اسی سلسلہ اصلاح معاشرہ کی ایک کڑی ہے، جس کے مفید نتائج الحمد للہ لوگوں کے سامنے آرہے ہیں۔

اسی کے ساتھ وقتاً فوقتاً پمفلٹ اور کتابچہ کی شکل میں دینی و اصلاحی باتیں تحریری طور پر عوام کے سامنے پہنچانا بھی انجمن اصلاح معاشرہ کی بنیادی ذمہ داریوں میں شامل ہے، اور اب تک کئی اشتہار اور پمفلٹ عوام تک پہنچائے جا چکے ہیں، جن میں:

مسجد کے آداب

داڑھی کا شرعی حکم

کیا ہم مسلمان ہیں؟

وصیت نامہ کی حقیقت

خواتین کے لیے عظیم دینی تحفہ

مسائل اعتکاف

وغیرہ قابل ذکر ہیں، جن کو اہل علم حضرات نے بھی پسند کیا، اور عوام بھی جن سے خوب تر مستفید ہوتی رہی اور ہو رہی ہے، اس سلسلے میں مزید توسیع کرتے ہوئے مستقبل میں مزید دینی و اصلاحی کام کرنے کے عزم اور ارادے ہیں، اللہ تعالیٰ توفیق عمل عطاء فرمائے، آمین

قارئین کرام!

انجمن اصلاح معاشرہ کے عزم و مقاصد، مستقبل کے منصوبے اور مختصر خدمات و کارنامے آپ کے سامنے ہیں، انجمن ہذا کافی الحال نہ کوئی مستقل دفتر ہے، نہ مستقل وسائل، چند مخلص احباب و رفقاء کار کے مخلصانہ تعاون سے حسب ضرورت کام انجام ہاتے جا رہے ہیں، اور مخلص حضرات کے مفید مشورہ سے اب تک کام آگے بڑھتا رہا ہے، اس کو مزید ترقی دیتے ہوئے انجمن کے لیے ایک مستقل دفتر کی ضرورت ہے، تاکہ انجمن کے عزم و مقاصد بحسن و خوبی انجام پاسکیں، اور مستقبل میں انجمن مزید متحرک و فعال ہو کر دینی خدمات انجام دے سکے۔ واللہ المستعان وعلیہ التکلیل

حالات کی نزاکت اور اصلاح معاشرہ کی ضرورت محسوس کرتے ہوئے، آپ بھی انجمن اصلاح معاشرہ سے جڑیے، اور اپنے احباب و متعلقین کو بھی اس کارِ خیر سے جوڑیے، اور اصلاح و نیکی کے کاموں میں تعاون فرما کر دنیا و آخرت کی بھلائی حاصل کیجیے۔

والسلام علیکم ورحمۃ اللہ وبرکاتہ

تحریر: ۷ رمضان المبارک ۱۴۴۰ھ

مطابق ۱۳ مئی ۲۰۱۹ء سوموار

کاشانہ رحمت محلہ دھن ابراہیم پور اعظم گڑھ